

Идомаи сафари кори ҳайати Миссияи Бонки Ҷаҳонӣ дар в. Суғд

ИДОМАИ САФАРИ КОРИИ ҲАЙАТИ МИССИЯИ БОНКИ ҶАҲОНӢ ДАР В. СУҒД

Дар рӯзи дуюми сафари корӣ ҳайати Миссияи Бонки Ҷаҳонӣ аз ниҳодҳои Муассисаи давлатии “Комиссияи давлатии озмоиши навъи зироатҳои кишоварзӣ ва муҳофизати навъҳо дар ноҳияи Б.Ғафуров ва шаҳри Конибодом дидан намуданд.

Сараввал барои ифтитоҳи оби ползӣ аз ҷоҳи амудӣ ба Стансияи давлатии навъсанӣ дар ноҳияи Б.Ғафуров ташриф оварда, аз қитъаҳои навъсанӣ ин минтақа дидан намуданд.

Сипас аз ҷониби роҳбарии ҳайати Миссияи Бонки Ҷаҳонӣ муҳтарам Ҳазем Иброҳим Ҳамбал оби ползӣ ифтитоҳ гардида, аввалин обёрӣ дар имсол оғоз гардид.

Лозим ба ёдоварист, ки Стансияи давлатии навъсанӣ дар ноҳияи Б.Ғафуров барои корҳои илмӣ озмоиши навъҳои зироатҳои кишоварзӣ дар тавозуни худ 26,63 га замини кишоварзӣ дошта, тулли солиёни зиёд аз норасогии оби ползӣ танқисӣ мекашид.

Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувори кишоварзӣ” соли ҷорӣ барои шодобгардони заминҳои стансия ҷоҳи амудиро бо иқтидори 25 литр дар як сония бо тарҳи муоссир бунёд намуд, ки барои обёрии заминҳои стансия равона карда шудааст.

Қобили зикр аст, ки муассиса дар доираи лоиҳа барои мустаҳкам намудани баззаи модиву техникӣ ва рушди соҳаи тухмипарварӣ як адад трактори МТЗ- 82 бо таҷҳизотҳои ва тухмиҳои хушсифати дорои сертификати гурӯҳи элитаро барои 10 га (5 га тухмии пумбадона ва 5 га гандум) дастрас намудааст.

Сипас ҳайати Миссияи Бонки Ҷаҳонӣ аз стансияи навъсанӣ дар

шаҳри Конибодом дидан намуда, ба кори мутахассисон баҳои баланд доданд. Стансияи давлатии навъсанӣ дар ш. Конибодом дар тавозуни худ 24 гектар заминҳои қорами обӣ дошта, пайваста он барои озмоиши навъҳои нави зироатҳои ба шароити иқлим мутобиқ, серҳосил ва рушди соҳаи тумипарварӣ равона карда шудааст.

Бо дастгирии Ҳукумати Ҷумҳурии Тоҷикистон Муассиса дар доираи компоненти якуми лоиҳаи «Баланд бардоштани устувори кишоварзӣ» намои пурраи беруна ва дохилаи амборро, ки барои нигоҳдории тухмиҳои гуногуни зироатҳои кишоварзӣ ва дигар маводҳои илмӣ пешбинӣ гардидааст дар масоҳати 217 метри мурабаъ бо сифати баланд таъмиру азнавсозӣ ва рангубор гардида, мавриди истифодабарӣ қарор доданд.

Болопуши амбор, ки кӯҳнаву фарсуда гардида буд дар масоҳати 174 метри мурабба бо сифати хуб пурра азнавсозӣ карда шуд.

Дар баробари таъмири асосии амбор гирду атрофи стансия, ки солиёни зиёд кушода буд дар масоҳати 58 метр дарозӣ бо таҳкурсии битонӣ ва баландии 3 метр девор бардошта, рангубор ва болопуш карда, дар даромадгоҳи он дарвоза насб карда шуд. Инчунин як ташноб (ҳотатхона) сохта ба истифода дода шуд.

Ҳамчунин дар доираи лоиҳа боз як трактори МТЗ- 80х, таҳизоти пахтапикунӣ ва тухмиҳои хушсифати гурӯҳи элита (гандум ва пахта) дастрас намудааст.

Ҳайати Миссияи Бонки Ҷаҳонӣ сипас аз техникаҳои кишоварзӣ ҚСШК ба номи Энапон Бойматова дидан намуданд. Лозим ба ёдоварист, ки Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳа ба ҚСШК ба номи Э.Бойматова як трактори МТЗ-80х ва дигар машинолотҳои кишоварзӣ (тухмипошаки дақиқ, машинолоти коркарди байни қатор ва машинолоти шудгоркунии замин) дастгирӣ намуда, кори кишоварзонро осон намудааст.

Кишоварзон ва мутахассисон аз дастгириҳои ҳамешагии Ҳукумати Ҷумҳурии Тоҷикистон, Муассисаи давлатии “Рушди соҳибкорӣ дар соҳаи кишоварзӣ” ва гурӯҳи Бонки Ҷаҳонӣ миннатдории бепоён

изҳор намуданд.

Дар фарҳом ҳайати Миссияи Бонки Ҷаҳонӣ аз пазириии самимии кишоварзон (баҳрагирандагони лоиҳа) изҳори сипос намуданд.

